



MINUTI

Laqgħa tal-Kunsill Lokali Santa Venera

Laqgħa Nru. 57/2016

Data: 8 t' Awwissu 2016

Hin: 6.30 pm

Post: Uffiċċju Amministrattiv Triq il-Kbira San Ġużepp, Santa Venera

Preżenti:	Is-Sur Stephen Sultana	-	Sindku
	Is-Sur Jonathan Brimmer	-	Viċi Sindku
	Is-Sinj. Elizabeth Vella	-	Kunsillier
	Is-Sur Silvio Vella	-	Kunsillier
	Is-Sur Darren Carabott	-	Kunsillier
	Is-Sur Michael Mifsud	-	Segretarju Eżekuttiv
Skuzati:	Is-Sur Horace Anastasi	-	Kunsillier
	Is-Sur Jason Mangani	-	Kunsillier

Assenti:

AĠENDA

1. Talba

Is-Sindku nnotifika lill-membri lil-Kunsilliera is-Sur Mangani u s-Sur Anastasi ma setghux ikunu preżenti għal-laqgħa ta' illum.

2. Qari u Approvazzjoni tal-Minuti;

Il-Minuti tal-56 Laqgħa ttiehdu bhala moqrija

2.1 Korrezzjoni tal-Minuti tal-56 Laqgħa.

2.1.1 Minuta 3.2 tiżdied il-kelma "it-triq" wara l-kelma "dwar".

2.1.2 Minuta 4.1 titneħħa l-kelma "il-kbira" wara il-frazi Triq San Pawl.

2.1.3 Minuta 5 titneħħa “€8850” u tiġi “€88,50c”.

2.1.4 Minuta 7(ċ) titneħħa “li” wara il-kelma “preżenti”

Il-minuti ġew approvati wara li ġew ikkoreġuti

3. Affarijiet li jitqajmu mill-Minuti

3.1 Minuta 3.1 - Is-Sindku nforma lill-membri li l-lezzjonijiet tal-Lifelong Learning ser ~~isiru~~ ^{jibdeu} is-Sibt filgħodu bejn 8.00 am u 11.00 am.
Sinazzmu

3.2 Minuta 3.4 – Is-Sindku nforma lill-membri li skadew it-tenders tal-Accountant u tal-Knis. Huwa nforma lill-membri lis-Segretarju Eżekuttiv u Is-Sur Jonathan Brimmer attendew għat-taħriġ dwar l-EPPS. Is-Segretarju informa lis-Sindku li issa ser jagħmel appuntament mad-Dipartimenti sabiex jitlob l-għajjnuna sabiex jinħarġu dawn it-tenders flimkien mat-Tender tal-proġett tal-Palazz l-Aħmar.

Is-Sindku kompli billi nforma lill-membri dwar liema sejha għandha tintagħzel għal-*EU Funds Manager*. Wara diskussjoni il-membri qablu unanimament li għandha toħroġ *expression of interest*. Is-Sur Darren Carabott wera x-xewqa sabiex jittiehed parir mingħand l-Avukat tal-Kunsill dwar *r-retention fee*. Is-Sindku ssekonda s-suggeriment tas-Sur Carabott u l-membri qablu unanimament.

3.3 Minuta 9.1 – Is-Sindku nforma lill-membri li mill-ewwel ta' Settembru 2016 is-Segretarju ser jibda jahdem 20 siegħa fil-ġimgħa sakemm ikun appuntat Segretarju Eżekuttiv ġdid. Huwa talab lis-Segretarju sabiex jinforma lill-membri fuq kemm intefgħu applikazzjonijiet. Is-Segretarju nforma lill-membri li b'kollox intefgħu tlettax (13) –il applikazzjoni. Is-Sindku kompli billi qal li l-pass li jmiss huwa li jiltaqa' il-Bord tal-Għażla sabiex ikunu evalwati l-applikazzjonijiet sottomessi.

Il-membri qablu unanimament.

F'dan il-mument is-Sur Darren Carabott talab lis-Sindku li kien jixtieq jgħaddi xi tagħrif. Is-Sindku laqa' it-talba tas-Sur Carabott. Is-Sur Carabott spjega li minhabba impenji personali ta' studji, se jkun indispost milli jattendi l-laqgħat tal-Kunsill Lokali ta' Santa Venera mit-13 ta' Settembru 2016 sa nofs Frar 2017. Huwa qal li matul il-ġimgħa waslulu d-dokumenti uffiċjali li ġie aċċettat sabiex ikompli l-istudji tiegħu fil-kors tal-Liġi barra minn Malta, opportunita' li tiġi darba biss. Għaldaqstant huwa talab sabiex ikun skużat mill-laqgħat u l-impenji marbuta mal-Kunsill bejn id-dati msemmiha, u nikkomunikaw din l-informazzjoni mad-Dipartiment tal-Kunsilli Lokali.

Is-Sindku talbu sabiex jikteb formalment lill-Kunsill u b'hekk il-Kunsill ikun jista' jinforma b'din it-talba lid-Direttur għall-Gvern Lokali

4. Korrispondenza

- 4.1 Is-Sindku nforma lill-membri li l-Kunsill irċieva korrispondenza dwar l-iskema ta' restawr fejn din l-iskema tgħalaq fil-31 t' Awwissu. Is-Sindku ppropona sabiex l-Kunsill japplika sabiex isir ir-restawr tal-Knisja l-qadima

Il-Membri tal-Kunsill qablu unanimament.

- 4.2 Is-Sindku nforma lill-Membri dwar l-opportunita' ta' fondi Ewropej għal gemellagġi u network ma' bliet Ewropej. Is-Sindku nforma lis-Sur Brimmer sabiex jgħamel komunikat mal-MEUSAC sabiex il-Kunsill ikun jista' jibbenifika minn dawn il-fondi.

Il-Membri tal-Kunsill qablu unanimament

- 4.3 Is-Sindku nforma lill-Membri dwar korrispondenza li l-Kunsill irċieva mingħand l-Scouts ta' Santa Venera fejn dawn bagħtu proposta ta' kif jista' jiġi il-parkeġġ ta' quddiem il-Kwartieri tagħhom u kif ukoll tar-residenza biswit il-kwartieri li għadhom bżonn parkeġġ riservat.

Is-Sindku ppropona din it-talba filwaqt lis-Sur Silvio Vella ssekonda lis-Sindku u l-kumpliment tal-membri qablu unanimament.

- 4.4 Is-Sindku nforma lill-membri li l-Kunsill irċieva proposta mingħand TCTC sabiex isir kors tal-ECDL għat-tfal 'il fuq minn 11 -il sena u adulti. Is-Sindku qal li l-prezz ser ikun issussidjat għal €170 minflok €465. F'dan ir-rigward is-Sindku qal li hu jhoss li l-Kunsill għandu joffri din l-opportunita' lir-residenti.

Il-Membri tal-Kunsill qablu unanimament.

- 4.5 Is-Sindku nforma lill-membri li l-Aġenzija LESA għandha l-ħsieb li tnejji laqgħat immirati lejn iż-żgħażaġh u l-anzjani dwar is-sigurta' fit-Toroq. Is-Sindku qal li laqgħat bħal dawn huma importanti li jsiru speċjalment f'lokalita bħal Santa Venera.

Il-Membri tal-Kunsill qablu unanimament.

- 4.6 Is-Sindku nforma lill-Membri dwar l-inizjattiva li qed issir biex tkun iċċelebrata il-World Physiotherapy Day, fejn id-Dipartiment tal-Physiotherapy qiegħed jorganizza sensiela ta' sessjonijiet ta' attivita' fizikali għall-pubbliku ġenerali fit-13 u fis-16 ta' Settembru, 2016. F'dan ir-rigward is-Sindku issuggerixxa sabiex din l-attivit   siir fis-16 ta' Settembru fis-sala tal-Kappillan wara li tingieb l-approvazzjoni.

Il-Membri tal-Kunsill qablu unanimament.

- 4.7 Is-Sindku nforma lill-membri li l-Kunsill irċieva korrispondenza dwar sabiex ikunu nstallati *Electrical Vehicles Charging Points* madwar it-toroq Maltin. Għal dan il-għan is-Sindku issuggerixxa sabiex il-Kunsill japplika u din titpoġġa f'parkeġġ biswit il-parkeġġ tal-Kunsill fi Triq il-Kbira San Ġuzepp.

Wara diskussjoni l-membri qablu unanimament.

- 4.8 Is-Sindku nforma lill-membri li l-Kunsill irċieva ittra legali fisem is-Sur Marco Zahra li nhar l-14 ta' Lulju sofra ġriehi ta' natura gravi meta dan allegatament waqa' f'gandott li kien hemm fi Triq il-Kbira San Ġuzepp meta kien qiegħed isir xogħol fiz-zebra crossing ta' quddiem il-klabb tal-Boċċi. Is-Sindku qal li din l-ittra ser tkun diskussa mall-Avukat.

Il-Membri tal-Kunsill qablu unanimament.

5. Skeda ta' pagamenti: Approvazzjoni

Il-pagamenti flimkien mal-petty cash ġew diskussi w approvati unanimament mill-membri kollha wara li ġew ikkoreguti.

6. Ilmenti

Il-Kunsill iddiskuta l-ilmenti li hemm pendenti fis-sistema minn numru 52 sa lment numru 71.

52	Issir WO
53	Mhux approvata mill-membri tal-Kunsill
54	Nitolbu permessi tal-Mepa
55	Transport Malta
56	Grima & Sons
57	Contract Manager
58	Għaddejja komunikazzjoni mad-Dipartiment tas-Sanita'
59	Haddiema Assenjati
60	Ma tistax issir peress li hemm 2 sqaqien simili
61	Grima & Sons
62	Grima & Sons
63	Ara Minuta 4.3 + tinħareġ WO lis-Central Asphalt
64	WO Central Asphalt
65	Single yellow line huwa infurzat bil-liġi daqs li kieku hemm double yellow line
66	Xogħol li ser isir
67	Transport Malta
68	Azzjoni ttiehdet
69	Mhux approvata mill-membri tal-Kunsill
70	Grima & Sons
71	Transport Malta

7. Ordnijiet tal-ġurnata

7(a) Emendi fil-Linja Gwida tal-Ġieħ Santa Venera

Is-Sindku irrimarka li l-Kumitat tal-Ġieħ kien irrimarka li għandha issir emenda fil-linji gwida. Is-Sindku ressaq din l-emenda fuq il-mejda fejn kienet diskussa mill-membri. Is-

Sindku ppropona dawn it-tibdiliet (punt 4,3) filwaqt lis-Sur Jonathan Brimmer ssekonda lis-Sindku.

Il-Membri qablu unanimament.

Is-Sindku nforma lill-membri li għal din is-sena huwa qiegħed jipproponi sabiex l-attivitajiet għall-Jum Santa Venera jsiru ġewwa Dar Hanin Samaritan. Huwa talab lis-Segretarju Eżekuttiv sabiex jagħmel kuntatt mad-Direttur ta' din id-dar.

Il-Membri qablu unanimament ma dak li ppropona s-Sindku

7(b) Aġenzija Żgħażaġh

Is-Sindku ppropona sabiex ikun imwaqqaf Sotto Kumitat taż-żgħażaġh u dan wara li kien hemm interess mill-istess żgħażaġh. Dan se jkun qed jaħdem biex jiġu organizzati attivitajiet tal-Kunsill marbuta maż-żgħażaġh. Is-sotto kumitat ser ikun immexxi mill-Viċi Sindku Jonathan Brimmer, bħala l-kunsillier responsabbli miż-żgħażaġh. Il-membri l-oħra ser ikunu: Gianluca Falzon, Miguel Cauchi, Celine Vella, u Nicky Parnis.

Is-sur Jonathan Brimmer ssekonda lis-Sindku filwaqt li l-kumplement tal-membri qablu unanimament.

8. Minuti ta' Kumitati/Sotto Kumitati

8.1 Ma kienux preżentati l-ebda minuti ta' Kumitati jew Sotto Kumitati.

9. Kommunikazzjoni mis-Sindku

9.1 Is-Sindku nforma lill-Membri li fil-ġimgħa tal-festa sar att vandalu fil-playingfield ta' wara il-knisja u l-Kunsill talab sabiex ikollna kopja tar-recording tas-CCTV izda minhabba li hard disk hija żgħira r-recodings qed ikunu mhasra wara massimu ta' 48 siegħa. F'dan ir-rigward is-Sindku nforma lill-membri wara parir mingħand is-supplier hemm bżonn li tinxtara hard disk ikbar.

Il-membri tal-Kunsill qablu unanimament.

9.2 Is-Sindku nforma lill-membri li l-kuntratt tad-Dawl huwa skadut bħal ma dejjem ġibdu l-attenzjoni l-awdituri fir-rapport annwali tagħhom. F'dan ir-rigward is-Sindku nforma lill-membri li l-aħjar huwa li niktbu lir-Regjun sabiex ikollna indikazzjoni x'ser isir. Il-membri tal-Kunsill qablu unanimament.

Il-membri tal-Kunsill qablu unanimament.

9.3 Is-Sindku nforma lill-membri li l-hlas tax-xogħol li sar fi Triq Misraħ il-Barrieri u Triq iż-Żonqor għadu pendenti minhabba li fadal biex issir is-certification of work minn naha tal-Perit tal-Kunsill. Huwa zied jgħid li mill-aħħar informazzjoni jidher li din l-ispiża ser tkun ta' €275k.

Il-membri tal-Kunsill qablu unanimament.

10. Aggornament

10.1 Il-Laqgħa tal-Kunsill giet agġornata għal nhar it-Tnejn 5 ta' Settembru, 2016 fil-6.30 ta' filgħaxija b'agenda li tkun ikkomunikata aktar tard.

10.2 Il-laqgħa ntemmet fit-8.20 ta' filgħaxija.



Stephen Sultana
Sindku



Michael Mifsud
Segretarju Eżekuttiv

Data: 5/9/2016